

## سُورَةُ الْمُنِفِقُونَ

### تعارف

سُورَةُ الْمُنِفِقُونَ قرآن مجید کی ترتیب کے اعتبار سے تریٹھویں (63 دین) سورت ہے۔ اس میں گیارہ (11) آیات اور دو (2) رکوع ہیں۔ یہ مدینہ منورہ میں نازل ہوئی۔ اس سورت کا نام اس کی پہلی آیت (إِذَا جَاءَكُ الْمُنِفِقُونَ قَالُوا نَشَهَدُ إِنَّا لَرَسُولُ اللَّهِ) سے مانجود ہے۔ اس میں منافقین کے کردار اور بری صفات کا تذکرہ ہے۔

سُورَةُ الْمُنِفِقُونَ کا شانِ نزول یہ ہے کہ نبی کریم ﷺ اور صحابہ کرام رضی اللہ تعالیٰ عنہم نے ایک غزوہ سے واپسی پر راستے میں قیام کیا جہاں دو مسلمانوں کا آپس میں جھگڑا ہو گیا۔ مہاجر نے مدد کے لیے مہاجرین کو اور انصاری نے انصار کو پکارا۔ نبی کریم ﷺ نے معاملہ سُلح جہاد یا۔ منافقین کے سردار عبد اللہ بن ابی کو جب اس واقعے کا پتا چلا تو اس نے کہا کہ جب ہم مدینہ منورہ والپس پہنچیں گے تو جو عزت والا ہے وہ ذلت و اے کو نکال باہر کرے گا اور کہنے لگا کہ ان لوگوں پر خرچ نہ کرو جو اللہ تعالیٰ کے رسول ﷺ کے پاس ہیں۔ یہاں تک کہ وہ ان کے ارگرد سے منتشر ہو جائیں۔ حضرت زید بن ارقم رضی اللہ تعالیٰ عنہ فرماتے ہیں کہ یہ سن کر میں رسول اللہ ﷺ کے پاس آیا اور آپ کو یہ بات بتائی۔ آپ ﷺ نے عبد اللہ بن ابی کو بلا کر پوچھا تو اس نے قسم کھا کر کہا کہ اس نے ایسا نہیں کہا۔ لوگ کہنے لگے کہ زید نے رسول اللہ ﷺ سے جھوٹ بولا ہے، مجھے لوگوں کی باتوں سے بہت تکلیف پہنچی یہاں تک کہ اللہ تعالیٰ نے (إِذَا جَاءَكُ الْمُنِفِقُونَ) میں میری تصدیق نازل فرمادی۔

(صحیح بخاری: 4903)

حضرت ابو ہریرہ رضی اللہ تعالیٰ عنہ بیان فرماتے ہیں کہ میں نے نبی کریم ﷺ کو جمعہ کے دن ان دو سورتوں (سُورَةُ الْجُمُعَةِ اور سُورَةُ الْمُنِفِقُونَ) کی تلاوت کرتے سن۔ (صحیح مسلم: 877)

### مرکزی موضوع

سُورَةُ الْمُنِفِقُونَ کا مرکزی موضوع منافقین کی عادات، نفاق کے اسباب اور نفاق کی سزا کا بیان ہے۔

### بنیادی مضامین

سُورَةُ الْمُنِفِقُونَ کے آغاز میں منافقین کا کردار بیان کرتے ہوئے ذکر کیا گیا ہے کہ وہ جھوٹ بولتے ہیں، جھوٹی قسمیں کھاتے ہیں اور ان جھوٹی قسموں کو اپنے لیے بطور دھماکہ استعمال کرتے ہیں۔ یہ نہ صرف خود صراطِ مستقیم سے دور ہوتے ہیں بلکہ دوسروں کو بھی سیدھے

راتستے سے ہٹاتے ہیں۔ ان کے اس کردار کی وجہ ان کا نفاق ہے۔ جب انہوں نے اسلام قبول کرنے کے بعد کفر اختیار کیا تو اللہ تعالیٰ نے ان کے دلوں پر مہر لگادی۔ لہذا یہ خوش حال صاحبِ حیثیت اور فضح اللسان ہونے کے باوجود بھی کھو کھلی لکڑیوں کی مانند ہیں۔ ان سے ہوشیار رہنے کی ضرورت ہے۔

اس سورت میں منافقین کی حد سے بڑھی ہوئی شرارتؤں کی وجہ سے نبی کریم ﷺ کو ان کے لیے دعائے مغفرت سے منع کیا گیا ہے۔

**سُورَةُ الْمُنِفَقُونَ** کے آخری حصے میں اہل ایمان کو تنبیہ کی گئی ہے کہ اولاد اور مال کی محبت تمھیں ذکرِ الہی سے غافل نہ کر دے، کیوں کہ ذکرِ الہی سے غفلت دنیا و آخرت میں خسارے کا باعث ہے۔ اہل ایمان کو موت سے پہلے اللہ تعالیٰ کی راہ میں مال خرچ کرنے کی تلقین کی گئی ہے۔

## اتفاق فی سبیلِ اللہ کی فضیلت

وَأَنْفَقُوا مِنْ مَآرِزَ قُنْكُمْ مِنْ قَبْلِ أَنْ يَأْتِيَ أَحَدًا كُمُّ الْمَوْتِ فَيَقُولَ رَبِّ لَوْلَا أَخْرَتْنِي إِلَى آجَلِ قَرِيبٍ<sup>۱</sup>  
فَأَصَدَّقَ وَأَكُنْ مِنَ الصَّابِرِينَ **سُورَةُ الْمُنِفَقُونَ:** (10)

**ترجمہ:** اور جو رزق ہم نے تمھیں عطا کیا ہے اُس میں سے (ہماری راہ میں) خرچ کروں اس سے پہلے کہ تم میں سے کسی کو موت آجائے تو (اس وقت) وہ یہ کہنے لگے کہ اے میرے رب! تو نے مجھے تھوڑی مدت (کے لیے) اور مہلت کیوں نہ دی کہ میں (خوب) صدقہ کرتا اور نیک لوگوں میں سے ہو جاتا۔

اللّٰہ کے نام سے شروع جو بر امہر بان نہایت رحم فرمانے والا ہے

**إِذَا جَاءَكُمُ الْمُنْفِقُونَ قَالُوا نَشْهُدُ إِنَّكَ لَرَسُولُ اللّٰهِ**

(اے نبی ﷺ! جب منافقین آپ کے پاس آتے ہیں تو کہتے ہیں ہم گواہی دیتے ہیں کہ بے شک آپ ﷺ ضرور اللّٰہ

**وَ اللّٰهُ يَعْلَمُ إِنَّكَ لَرَسُولُهُ وَ اللّٰهُ يَشْهُدُ إِنَّ الْمُنْفِقِينَ**

کے رسول ہیں اور اللّٰہ جانتا ہے کہ بے شک آپ ﷺ ضرور اس کے رسول ہیں اور اللّٰہ (یہی) گواہی دیتا ہے کہ بے شک منافقین ضرور

**لَكُنْدِيْبُونَ ۝ إِنَّهُمْ جُنَاحٌ فَصَدُّوْا عَنْ سَبِيلِ اللّٰهِ إِنَّهُمْ سَاءَ مَا كَانُوا**

جھوٹے ہیں۔ انھوں نے اپنی قسموں کو ڈھال بنا رکھا ہے پھر وہ (دوسروں کو بھی) اللّٰہ کے راستے سے روکتے ہیں بے شک بہت ہی برا (کام) ہے جو یہ

**يَعْمَلُونَ ۝ ذٰلِكَ بِأَنَّهُمْ أَمْنُوا ثُمَّ كَفَرُوا فَطُبِعَ عَلٰى قُلُوبِهِمْ فَهُمْ لَا يَفْقَهُونَ ۝**

لوگ کر رہے ہیں۔ یہ سب اس وجہ سے ہے کہ وہ (پہلے) ایمان لائے پھر کافر ہو گئے تو ان کے دلوں پر مبرکہ دی گئی تو وہ لوگ (پچھے) نہیں سمجھتے۔

**وَ إِذَا رَأَيْتَهُمْ تُعْجِبُكَ أَجْسَامُهُمْ وَ إِنْ يَقُولُوا تَسْمَعُ لِقَوْلِهِمْ كَانُهُمْ خُشُبٌ**

اور (اے مخاطب!) جب تو انھیں دیکھتے تو ان کے جنم تجھے بھلے معلوم ہوں اور اگر وہ بات کریں تو ان کی لگت گوئنگور سے سے گویا وہ دیوار سے لگائی گئی (کوکھلی)

**مُسَنَّدٌ ۝ يَحْسَبُونَ كُلَّ صَبِيْحَةٍ عَلَيْهِمْ هُمُ الْعَدُوُّ فَأَخْذَرُهُمْ قَتَلَهُمُ اللّٰهُ أَنِّي**

لکڑیاں ہیں وہ ہر زور دار تجھ کو اپنے خلاف (آفت) سمجھتے ہیں یہی لوگ (سخت) ہمیں ہذا ان سے ہوشیار ہوں اللّٰہ انھیں ہلاک کرے وہ کہاں

**يُؤْفَكُونَ ۝ وَ إِذَا قِيلَ لَهُمْ تَعَالَوْا يَسْتَغْفِرُ لَكُمْ رَسُولُ اللّٰهِ لَوْا رُعْوَسُهُمْ**

مجھکتے پھرتے ہیں۔ اور جب ان سے کہا جاتا ہے کہ آے رسول اللّٰہ (خاتم النبیوں ﷺ) تمہارے لیے بخشش طلب کریں تو یہ (تمسخر و تکبیر سے) اپنے سر

**وَ رَأَيْتَهُمْ يَصْدُونَ وَ هُمْ مُسْتَكِبِرُونَ ۝ سَوَاءٌ عَلَيْهِمْ أَسْتَغْفِرُ**

مجھک دیتے ہیں اور آپ انھیں دیکھتے ہیں کہ وہ تکبیر کرتے ہوئے (آپ کے پاس حاضر ہونے سے) رکتے ہیں۔ ان کے حق میں برابر ہے کہ آپ ان کے لیے

**لَهُمْ أَمْ لَمْ تَسْتَغْفِرْ لَهُمْ طَلَنْ يَغْفِرَ اللّٰهُ لَهُمْ إِنَّ اللّٰهَ لَا يَهْدِي الْقَوْمَ الْفَسِيقِينَ ۝**

بخشنش طلب کریں یا آپ ان کے لیے بخشش طلب نہ کریں اللّٰہ انھیں ہرگز نہیں بخشنے گا بے شک اللّٰہ فاسق قوم کو ہدایت نہیں دیتا۔

**هُمُ الَّذِينَ يَقُولُونَ لَا تُنْفِقُوا عَلَى مَنْ عِنْدَ رَسُولِ اللَّهِ حَتَّىٰ يَنْفَضُوا**

یہی تو (منافقین) ہیں جو کہتے ہیں کہ ان لوگوں پر خرج نہ کرو جو رسول اللہ (خاتم النبیوں علیہ الرحمۃ الرحمیۃ وعلیہ السلام) کے پاس ہیں یہاں تک کہ وہ (سب) خود ہی منتشر ہو جائیں

**وَ إِلَهُكُمْ حَرَّأَنِ السَّمَاوَاتِ وَ الْأَرْضِ وَ لِكِنَّ الْمُنْفِقِيْنَ لَا يَفْقَهُوْنَ ۚ ۷ يَقُولُونَ لَئِنْ**

حالاں کہ آسمانوں اور زمینوں کے خزانے اللہ ہی کے لیے ہیں لیکن منافقین نہیں سمجھتے۔ وہ (منافق) کہتے ہیں کہ اگر (اب)

**رَجَعْنَا إِلَى الْمَدِيْنَةِ لَيُخْرِجَنَّ الْأَعْزُّ مِنْهَا الْأَذَلَّ ۖ وَ إِلَهُ الْعِزَّةُ وَ لِرَسُولِهِ**

ہم مدینہ والپس گئے تو عزت والا ہاں سے ذلت و اے کو ضرور نکال باہر کرے گا حالاں کہ عزت تو اللہ ہی کے لیے اور اس کے رسول (خاتم النبیوں علیہ الرحمۃ الرحمیۃ وعلیہ السلام)

**وَ لِلْمُؤْمِنِيْنَ وَ لِكِنَّ الْمُنْفِقِيْنَ لَا يَعْلَمُوْنَ ۸ يَا يَاهَا الَّذِينَ أَمْنُوا لَا تُلْهِكُمْ أَمْوَالُكُمْ**

کے لیے اور مونوں کے لیے ہے لیکن منافقین نہیں جانتے۔ اے ایمان والو! تمہارے مال

**وَ لَا أَوْلَادُكُمْ عَنْ ذِكْرِ اللَّهِ ۖ وَ مَنْ يَفْعَلُ ذَلِكَ فَأُولَئِكَ هُمُ الْخَسِرُوْنَ ۹ وَ أَنْفِقُوا**

اور تمہاری اولاد تھیں اللہ کے ذکر سے غافل نہ کر دیں اور جو ایسا کرے گا تو وہی لوگ نقصان اٹھانے والے ہیں۔ اور جو رزق ہم

**مِنْ مَا رَزَقْنَاكُمْ مِنْ قَبْلِ أَنْ يَأْتِيَ أَحَدَكُمُ الْمَوْتُ فَيَقُولَ رَبِّ**

نے تھیں عطا کیا ہے اس میں سے (ہماری راہ میں) خرچ کرو اس سے پہلے کہ تم میں سے کسی کو موت آجائے تو (اس وقت) وہ یہ کہنے لگے کہ اے میرے رب!

**لَوْلَا أَخَرْتَنِي إِلَى أَجَلِ قَرِيبٍ فَاصَّدَقَ وَ أَكُنْ مِنَ الصَّالِحِيْنَ ۱۰ وَ لَنْ يُوَخِّرَ اللَّهُ**

تو نے مجھے خوبی مدت (کے لیے) اور مہلت کیوں نہ دی کہ میں (خوب) صدقہ کرتا اور نیک لوگوں میں سے ہو جاتا۔ اور اللہ کسی شخص کو ہرگز مہلت

**نَفَسًا إِذَا جَاءَ أَجَلُهَا ۖ وَ اللَّهُ خَيْرٌ بِمَا تَعْمَلُوْنَ ۱۱**

نہیں دیتا جب اس کا (موت کا) معین وقت آتا ہے اور اللہ اس سے خوب باخبر ہے جو تم کرتے ہو۔

## مشق

درست جواب کا انتخاب کریں۔

(i) فتح اللسان ہونے کے باوجود اللہ تعالیٰ نے سُورَةُ الْمُنْفِقُوْنَ میں منافقین کو کہا ہے:

(الف) کھوکھلی لکڑیاں      (ب) بے حس جانور      (ج) ظالم انسان      (د) مضبوط درخت

(ii) منافقین اپنے لیے بطور ذہاں استعمال کرتے تھے:

(الف) جھوٹی قسموں کو      (ب) بہتان لگانے کو      (ج) چرب زبانی کو      (د) اپنی فصاحت کو

(iii) حضور نبی کریم خاتم النبیین ﷺ سُورَةُ الْجُمُعَة اور سُورَةُ الْمُنْفِقُون تلاوت فرماتے تھے:

(الف) جمع کے دن      (ب) پیر کے دن      (ج) منگل کے دن      (د) بدھ کے دن

(iv) سُورَةُ الْمُنْفِقُون کی آیات کی تعداد ہے:

(الف) نو      (ب) دس      (ج) گیارہ      (د) بارہ

(v) عبد اللہ بن ابی کے منصوبے کو نبی کریم خاتم النبیین ﷺ کے سامنے ظاہر کیا:

(الف) حضرت حاطب بن ابی بلتعہ رضی اللہ تعالیٰ عنہ نے      (ب) حضرت زید بن ارقم رضی اللہ تعالیٰ عنہ نے

(ج) حضرت حسان بن ثابت رضی اللہ تعالیٰ عنہ نے      (د) حضرت زید بن ثابت رضی اللہ تعالیٰ عنہ نے

### مختصر جواب دیں۔

(i) سُورَةُ الْمُنْفِقُون کاشان نزول تحریر کریں۔ (ii) سُورَةُ الْمُنْفِقُون کا مرکزی موضوع تحریر کریں۔

(iii) مہاجرین اور انصار کے باہمی اختلاف کو عبد اللہ بن ابی نے کیسے بڑھایا؟

(iv) سُورَةُ الْمُنْفِقُون میں منافقین کی کون سی بری خصلتوں کا ذکر ہے؟

(v) سُورَةُ الْمُنْفِقُون میں حضور خاتم النبیین ﷺ کو منافقین کے لیے دعائے مغفرت سے کیوں منع فرمایا گیا ہے؟

### تفصیلی جواب دیں۔

سُورَةُ الْمُنْفِقُون کاشان نزول اور بنیادی مضامین تحریر کریں۔

### سرگرمیاں برائے طلبہ

\* سُورَةُ الْمُنْفِقُون کا ترجمہ یاد کریں اور دوستوں کو سنائیں۔

\* منافقین کے کردار کے بارے میں آگاہی حاصل کریں۔

\* منافقت جیسی بری خصلت سے خود کو بچائیں۔

### برائے اساتذہ کرام

\* طلبہ کو نفاق کی بیماری سے آگاہی دیتے ہوئے اس سے دور رہنے کی تلقین کریں۔

\* طلبہ کو اللہ تعالیٰ کے راستے میں خرچ کرنے کے نضائل سے آگاہ کریں۔